

ಶ್ರೀ ಜಿ.ಎಂ. ಕಾನಡೆ.—೧೯೮೫ರಿಂದ ಇಂದು ಪೆಂಡಿಂಗ್ ಇದೆ. ಇವರೂ ಆಗಿನಿಂದಲೂ ಇದನ್ನು ಪರಿಶೀಲನೆ ಮಾಡುತ್ತಲೇ ಇದ್ದಾರೆ.

ಅಧ್ಯಕ್ಷರು.— ಅವರೂ ಪರಿಶೀಲನೆ ಮಾಡುತ್ತೇನೆಂದು ಹೇಳಿದ್ದಾರೆ. ನಾನು ಸಹಾಯಕ್ಕೆ ಬರತ್ತೇನೆ. ಈಗ ದಯವಿಟ್ಟು ಕುಳಿತುಕೊಳ್ಳಿ.

ದಕ್ಷಿಣ ಕನ್ನಡ ಜಿಲ್ಲೆಯ ಸಹಕಾರ ಸಂಘಗಳಲ್ಲಿ ಹಣ ದುರುಪಯೋಗ ಪ್ರಕರಣಗಳ ಬಗ್ಗೆ

ಶ್ರೀ ಇದಿನಬ್ಬ (ಉಳ್ಳಾಲ) ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ? —

(ಅ) ೧೯೮೫ನೇ ಜೂನ್ ಆಬ್ಬೆರ್‌ವರೆಗೆ ದಕ್ಷಿಣ ಕನ್ನಡ ಸಹಕಾರ ಸಂಘ ಸಂಸ್ಥೆಗಳಲ್ಲಿ ಹಣದ ರೂಪದ ವಂಚನೆ ಪ್ರಕರಣಗಳಾಗಿರುವುದು ನಿಜವೇ ?

(ಆ) ಅಂತಹ ಪ್ರಕರಣಗಳು ಎಲ್ಲೆಲ್ಲಿ ಆಗಿವೆ ಹಾಗೂ ಆ ಬಗ್ಗೆ ದಾವೆಗಳಾಗಿವೆಯೇ ?

(ಇ) ಅಂತಹ ವಂಚನೆಗಳಾಗದಂತೆ ಸರ್ಕಾರದವರು ತೆಗೆದುಕೊಳ್ಳಲಾದ ಸೂಕ್ತ ಕ್ರಮಗಳೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

(ಅ) ದಕ್ಷಿಣ ಕನ್ನಡದ ಕೆಲವು ಸಹಕಾರ ಸಂಘಗಳಲ್ಲಿ ಹಣ ದುರುಪಯೋಗವಾಗಿರುವ ಪ್ರಕರಣಗಳ ಸಂಗತಿ ಸರ್ಕಾರಕ್ಕೆ ತಿಳಿದಿದೆ

(ಆ) ಲಭ್ಯವಿರುವ ಮಾಹಿತಿ ಪ್ರಕಾರ ೯೭ ಸಹಕಾರ ಸಂಘಗಳಲ್ಲಿ ೧೦೮ ಹಣ ದುರುಪಯೋಗದ ಪ್ರಕರಣಗಳು ಗಮನಕ್ಕೆ ಬಂದಿವೆ. ಈ ಪೈಕಿ ೮೧ ಪ್ರಕರಣಗಳಲ್ಲಿ ಸಿವಿಲ್ ಮೊಕದ್ದಮೆ ಹಾಗೂ ೬೬ ಪ್ರಕರಣಗಳಲ್ಲಿ ಕ್ರಿಮಿನಲ್ ಮೊಕದ್ದಮೆ ಹೂಡಲಾಗಿದೆ. ಉಳಿದ ಪ್ರಕರಣಗಳಲ್ಲಿ ಕ್ರಮ ಜರುಗಿಸಲಾಗುತ್ತಿದೆ.

(ಇ) ಸಹಕಾರ ಸಂಘಗಳು ಜನರ ಸಂಸ್ಥೆಗಳಾಗಿದ್ದರೂ ಅವುಗಳ ಕಾರ್ಯನಿರ್ವಹಣೆಯ ಹೊಣೆ ಸದಸ್ಯರ ಹಾಗೂ ಚುನಾಯಿತ ಪ್ರತಿನಿಧಿಗಳ ಕರ್ತವ್ಯವಾಗಿರುತ್ತದೆ. ಆದಾಗ್ಯೂ ಸಹಕಾರ ಇಲಾಖೆ ಅಧಿಕಾರಿಗಳು ಈ ಸಂಸ್ಥೆಗಳ ಕಾರ್ಯಾಚರಣೆಯ ಬಗ್ಗೆ ಭೇಟಿ ನೀಡುವ ಮೂಲಕ ಹಾಗೂ ತಪಾಸಣೆ ಕೈಗೊಳ್ಳುವುದರ ಮೂಲಕ ಉಸ್ತುವಾರಿ ನಿರ್ವಹಿಸುತ್ತಾರೆ. ಹಾಗೂ ಸಹಕಾರ ಸಂಘಗಳ ಲೆಕ್ಕಗಳನ್ನು ಲೆಕ್ಕ ಪರಿಶೋಧನಾ ಇಲಾಖೆಯ ಅಧಿಕಾರಿಗಳು ಪರಿಶೋಧನೆ ನಡೆಸುತ್ತಾರೆ. ದೊಡ್ಡ ಸಹಕಾರ ಸಂಘಗಳ ಲೆಕ್ಕ ಪರಿಶೋಧನೆಗಾಗಿಯೇ ಇಲಾಖೆಯ ಅಧಿಕಾರಿಗಳನ್ನು ನೇಮಕ ಮಾಡಲಾಗುತ್ತದೆ.

ಶ್ರೀ ಬಿ. ಎಂ. ಇದಿನಬ್ಬ.— ಮಾನ್ಯ ಅಧ್ಯಕ್ಷರೆ, ೯೭ ಸಹಕಾರ ಸಂಘಗಳಲ್ಲಿ ೧೦೮ ಹಣ ದುರುಪಯೋಗದ ಪ್ರಕರಣಗಳು ಗಮನಕ್ಕೆ ಬಂದಿದ್ದು, ಈ ಪೈಕಿ ೮೧ ಪ್ರಕರಣಗಳಲ್ಲಿ ಸಿವಿಲ್ ಮೊಕದ್ದಮೆ ಹಾಗೂ ೬೬ ಪ್ರಕರಣಗಳಲ್ಲಿ ಕ್ರಿಮಿನಲ್ ಮೊಕದ್ದಮೆ ಹೂಡಲಾಗಿದೆಯೆಂದು ಮಾನ್ಯ ಸಚಿವರು ತಿಳಿಸಿದ್ದಾರೆ. ಈ ಪೈಕಿ ಎಷ್ಟು ಜನರಿಗೆ ಶಿಕ್ಷೆ ಆಗಿದೆ, ಎಷ್ಟು ಜನರ ಆಸ್ತಿಯನ್ನು ವಂಚಿಸಿ ಗೋಲು ಹಾಕಿಕೊಂಡಿದ್ದೀರಿ ಎಂಬುದನ್ನು ಮಾನ್ಯ ಸಚಿವರು ತಿಳಿಸಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಒಟ್ಟು ೭೩,೫೯,೦೦೦ ಹಣ ದುರುಪಯೋಗವಾಗಿದೆ. ಈಗಾಗಲೇ ಮೊಕದ್ದಮೆಗಳ ಮೂಲಕ ೧೦ ಲಕ್ಷ ರೂಪಾಯಿಗಳನ್ನು ವಸೂಲುಮಾಡಿದ್ದೇವೆ. ೬೪ ಮೊಕದ್ದಮೆಗಳಲ್ಲಿ ೧೨ ಮೊಕದ್ದಮೆಗಳಲ್ಲಿ ಅಕ್ಸೆಟ್ ಆಗಿದೆ. ೩ ಮೊಕದ್ದಮೆಗಳಲ್ಲಿ ಕನ್‌ವಿಕ್ಷನ್ ಆಗಿದೆ. ೩ ಮೊಕದ್ದಮೆಗಳಲ್ಲಿ 'ಬಿ' ರಿಪೋರ್ಟ್ ಕೊಟ್ಟಿದ್ದಾರೆ. ೪ ಮೊಕದ್ದಮೆಗಳು ಪ್ರಾಸಿಕ್ಯೂಷನ್‌ಗೆ ಯೋಗ್ಯವಲ್ಲವೆಂದು ಕಾನೂನು ಇಲಾಖೆ ತಿಳಿಸಿದೆ.

ಶ್ರೀ ಬಿ.ಎಂ. ಇದಿನಬ್ಬ.—ಇಂತಹ ದುರುಪಯೋಗ ಆಗದಂತೆ ಏನು ಮಾಡಿದ್ದೀರಿ ಎಂದು ಕೇಳಿದ್ದೇನೆ. ಅದಕ್ಕೆ ಉತ್ತರದಲ್ಲಿ ಸರಿಯಾದ ವಿವರಗಳು ಇಲ್ಲ. ಆದರೆ ಸಹಕಾರ ಸಂಘಗಳಲ್ಲಿ ಖಿದೀಮ ರಂಗಗಳು ಇರುವಾಗ ಸರಕಾರ ಅಂತಹವರುಗಳನ್ನು ಬಗ್ಗು ಬಡಿಯುವುದಕ್ಕೆ ಏನಾದರೂ ಉಗ್ರಕ್ರಮವನ್ನು ತೆಗೆದುಕೊಳ್ಳುತ್ತೀರಾ ಎಂದು ತಮ್ಮ ಮೂಲಕ ಸಹಕಾರವನ್ನು ಕೇಳಲಿಚ್ಛಿಸುತ್ತೇನೆ.

ಶ್ರೀ ಆರ್.ಎಲ್. ಜಾಲಪ್ಪ.—ಇಂತಹ ದುರುಪಯೋಗದ ಸಂದರ್ಭಗಳಲ್ಲಿ ಕಲಮ್ ೧೦೭ ಮತ್ತು ೧೦೯ರ ಪ್ರಕಾರ ಕಾರ್ಯದರ್ಶಿ ಮತ್ತು ಅಧ್ಯಕ್ಷರು ಹಾಗೂ ಆಡಳಿತ ಮಂಡಳಿಯವರ ಮೇಲೆ ಸರ್‌ಜಾರ್ಜ್ ಮತ್ತು ಕ್ರಿಮಿನಲ್ ಮೊಕದ್ದಮೆಯನ್ನು ಹಾಕುವುದರ ಮೂಲಕ ಕ್ರಮ ತೆಗೆದುಕೊಳ್ಳಬೇಕೆಂದು ಕಾನೂನು ತಿದ್ದುಪಡಿ ಮಾಡಿದ್ದೇವೆ. ಇಂತಹ ಸೊಸೈಟಿಯವರು ನಾವು ಕ್ರಮ ತೆಗೆದುಕೊಂಡಾಗ ಕೋರ್ಟಿಗೆ ಹೋಗುತ್ತಾರೆ. ಇದನ್ನು ಹೇಗೆ ನಡೆಸಬೇಕೆಂದು ಅರ್ಥವಾಗುತ್ತಿಲ್ಲ. ಶಿರ್ತಾಡಿಯ ಸೊಸೈಟಿಗೆ ಎರಡು ಸಾರಿ ತಡೆ ಆಜ್ಞೆ ಬಂದಿದೆ. ಒಂದು ಸಲ ಸ್ಟೇ ವೇಕೇಟ್ ಆಯಿತು. ಹೈಕೋರ್ಟಿನಿಂದ ತಡೆಯಾಜ್ಞೆ ಬಂದಾಗ ನಾವು ಮುಂದುವರಿಯುವುದು ಸ್ವಲ್ಪ ಕಷ್ಟವಾಗುತ್ತದೆ, ಕ್ರಿಮಿನಲ್ ಕೇಸ್ ಹಾಕಿದ್ದೇವೆ.

ಶ್ರೀ ಬಿ.ಎಂ. ಇದಿನಬ್ಬ.—ಅಧ್ಯಕ್ಷರೇ, ಸಹಕಾರಿ ಸಂಘಗಳಿಗೆ ಆಡಿಟರ್‌ರನ್ನು ನೇಮಕ ಮಾಡುತ್ತಾರೆ. ಇವುಗಳ ಕಾರ್ಯದ ಮೇಲೆ ನಿಗಾ ಇಡಲು ಒಂದು ಸ್ಪೆಷಲ್ ಸೆಲ್ ರಚನೆ ಮಾಡಿದರೆ ಸರ್‌ ಪ್ರೈಸ್ ಚೇಕ್ ಮಾಡಿದಲ್ಲಿ ಸಹಕಾರಿ ಸಂಘಗಳ ನೌಕರರು ಸಿಕ್ಕಿ ಬೀಳುತ್ತಾರೆ. ಹಾಗೇನಾದರೂ ಮಾಡುವ ಯೋಚನೆ ಸರಕಾರಕ್ಕಿದೆಯೇ ?

ಶ್ರೀ ಆರ್.ಎಲ್. ಜಾಲಪ್ಪ.—ಮಾನ್ಯ ಸದಸ್ಯರು ಹೇಳಿದ ವಿಚಾರ ನಮ್ಮ ಯೋಚನೆಯಲ್ಲಿದೆ. ನಾನು ನಾಲ್ಕಾರು ಸಲ ಕೆಲವು ಜಿಲ್ಲೆಗಳಿಗೆ ಅನಿರೀಕ್ಷಿತ ಭೇಟಿ ಕೊಟ್ಟಾಗ ಕೆಲವು ಅಧಿಕಾರಿಗಳು ಸಿಕ್ಕಿಬಿದ್ದಿದ್ದಾರೆ. ಅವರ ಮೇಲೆ ಕ್ರಿಮಿನಲ್ ಕೇಸ್ ಹಾಕಿ ಎಂದು ಇನ್‌ಸ್ಟ್ರಕ್ಷನ್ ಕೊಟ್ಟಿದ್ದೇನೆ.

ಬೆಂಕಿ ಆಕಸ್ಮಿಕ ದುರಂತಗಳಿಗೀಡಾದವರಿಗೆ ಪರಿಹಾರ ನಿಧಿ

೩೩೭ ಶ್ರೀ ಐ.ಬಿ. ಶುಕರ್ (ಚಿಕ್ಕವಂಗಳೂರು).—ಮಾನ್ಯ ಕಂದಾಯ ಮಂತ್ರಿಗಳ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಜಿಲ್ಲಾಧಿಕಾರಿಗಳು ಸಹಾಯ ಆಯಂಕ್ತರ ಹಾಗೂ ತಹಶೀಲ್ದಾರ್ ಇವರಿಗೆ ಬೆಂಕಿ ಪರಿಹಾರ ನಿಧಿ ಮಂಜೂರಾತಿ ಬಗ್ಗೆ ನಿಗದಿಪಡಿಸಿರುವ ವಿಷಯ ಸರಕಾರಕ್ಕೆ ಗೊತ್ತಿದೆಯೇ ?

ಆ) ಹಾಗಿದ್ದಲ್ಲಿ, ಬಹಳ ಹಿಂದಿನಿಂದಲೂ ಜಾರಿಗೆ ಬಂದಿರುವುದು ಈಗಿನ ಕಾಲಕ್ಕೂ ಏಕೆ ಅನ್ವಯಿಸಲಾಗುತ್ತಿದೆ ಹಾಗೂ ಅದು ಸಂತ್ರಸ್ತರಿಗೆ ಯಾವ ರೀತಿ ಪ್ರಯೋಜನವಾಗಬಲ್ಲದು ?

ಇ) ಹಾಲಿ ಚಾಲ್ತಿಯಲ್ಲಿರುವ ಪದ್ಧತಿಯನ್ನು ತಪ್ಪಿಸಿ, ತಹಶೀಲ್ದಾರರಿಗೆ ೫೦೦, ಸಹಾಯಕ ಆಯಂಕ್ತರಿಗೆ ೫೦೦ ರಿಂದ ೨೦೦೦ ರೂ. ವರೆಗೆ ಹಾಗೂ ಜಿಲ್ಲಾಧಿಕಾರಿಗಳಿಗೆ ೨೦೦೦ ರಿಂದ ೫೦೦೦ ರೂ.ಗಳವರೆಗೆ ಮಂಜೂರಾತಿ ಅಧಿಕಾರವನ್ನು ನೀಡುವ ಬಗ್ಗೆ ಸರ್ಕಾರದವರು ಆದೇಶ ಹೊರಡಿಸುವರೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

ಅ) ಗೊತ್ತಿದೆ.

ಆ) ಪ್ರವಾಹ, ಬೆಂಕಿ ಆಕಸ್ಮಿಕ ಹಾಗೂ ಇನ್ನಿತರ ಸ್ವಾಭಾವಿಕ ಅಪತ್ತುಗಳಿಗೆ ತುತ್ತಾದ ಸಂತ್ರಸ್ತರಿಗೆ ಪರಿಹಾರವನ್ನು ಸರ್ಕಾರಿ ಆದೇಶ ಕ್ರಮ ಸಂಖ್ಯೆ, ಆರ್‌ಡಿ. ೨೭/ಟಿಎಸ್‌ಆರ್‌೭೪, ದಿ ೨೯-೧೨-೭೯ ಹಾಗೂ ದಿ. ೨೩-೧೧-೧೯೮೦ರಂತೆ ನಿಗದಿಪಡಿಸಿದೆ. ಇಂತಹ ಪ್ರಕರಣಗಳಲ್ಲಿ ನೋಂದ ಸಂತ್ರಸ್ತರ ಪೂರ್ಣ ಲುಕ್ಕಾಣನ್ನು ಕೊಡಲು ಸಾಧ್ಯವಿಲ್ಲದಿರುವುದರಿಂದಲೂ ಮತ್ತು ಈ ಕೊಡುಗೆಗಳೊಡನೆ ಸ್ಥಳೀಯ ಸಂಘ ಸಂಸ್ಥೆಗಳಿಂದ ಮತ್ತು ಮಹಾನಿರ್ಮಾಣದ ಬರುವ ದೇವಿಗಳನ್ನು ಸೇರಿಸಿ ಹಣ ಮತ್ತು ಪದಾರ್ಥಗಳ ರೂಪದಲ್ಲಿ ಸಹಾಯ ಒದಗಿಸಲಾಗುತ್ತದೆ.

ಇ) ಇಲ್ಲ.